

[11th November 1965]

(2) கற்பழிக்கப்பட்டது காரணமாகவோ, குற்றவகையில் வலுக்கட்டாயமாகப் புணர்ந்தது காரணமாகவோ அல்லது தகர்ப் புணர்ச்சி காரணமாகவோ கர்ப்பமடைந்திருப்பது.

(3) தாய் பைத்தியம் அல்லது பித்துப்பிடித்தவள் என்பது.

மூலிகை

* 462 கேள்வி.—திரு. எம். செல்லையா : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) ஸ்ரீவில்லிப்புத்தூர் தாலுகா வத்திராயிருப்புக்கு வடக்கேயுள்ள சதுரகிரி மலையில் சஞ்சீவி மூலிகை இருப்பது உண்மையா?

(இ) ஆம் எனில், அது குறித்து ஆராய்ச்சி நடத்தும் திட்டம் ஏதேனும் அரசாங்கத்தின் பரிசீலனையில்ருக்கிறதா?

கனம் திருமதி ஜோதி வெங்கடாசலம் : (அ) சதுரகிரி மலையில் சஞ்சீவி மூலிகை இருப்பதாகச் சில பாடப் புத்தகங்களில் தெளிவற்ற முறையில் குறிப்பிடப்பட்டிருப்பதைத் தவிர, அங்கு சஞ்சீவி மூலிகை கிடைப்பது குறித்து ஆதாரபூர்வமான தகவல் எதுவுமில்லை.

(இ) இது குறித்து ஆராய்ச்சி நடத்தும் செயற்குறிப்பு ஏதுமில்லை.

அரசாங்க ஊழியர்களுக்கு மருத்துவச் சலுகை

* 463 கேள்வி.—திரு. து. ப. அழகமுத்து : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கெஜட் பதவியில்லாத சர்க்கார் ஊழியர்களுக்கு மருந்துச் செலவை திரும்பப் பெறுவதற்கான சலுகையை பயன்படுத்தும் வகையில் சிகிச்சை அளிப்பதில் திருச்சி மாவட்ட மருத்துவ மனையில் கவனம் செலுத்துவதில்லை என சர்க்காருக்குப் புகார் வந்ததா?

(இ) ஆம் எனில், அதன் மீது என்ன நடவடிக்கை எடுக்கப் பட்டிருக்கிறது?

கனம் திருமதி ஜோதி வெங்கடாசலம் : (அ) இல்லை.

(இ) இந்தக் கேள்விக்கு இடமில்லை.

திரு. து. ப. அழகமுத்து : சமீபத்தில் நடந்த கெஜட் பதவியில்லாத சர்க்கார் ஊழியர்கள் மகாநாட்டில் இம்மாதிரி புகார்களை அவர்கள் கூறியிருக்கிறார்கள். மருந்திற்கான செலவை திரும்பப் பெறுவதற்கு உள்ள சலுகைப்படி, உயர்ந்த ரக

11th November 1965]

மருந்துகளை மருத்துவர்கள் சிபார்சு செய்வதில்லை என்று அவர்கள் புகார் கூறியிருக்கிறார்கள். எனவே அந்தப் புகார் பற்றி அரசாங்கம் பரிசீலிக்குமா?

கனம் திருமதி ஜோதி வெங்கடாசலம் : திருச்சியில் நடந்த கார்ஃபரன்சில் அவர்கள் கொடுத்த ரிசல்யூஷனை டைரக்டர் ஆப் மெடிகல் சர்வீசுக்கு அனுப்பி, அதைப் பரிசீலனை செய்து ரிப்போர்ட்டு அனுப்பும்படி அரசாங்கம் கூறியுள்ளது.

Physically Handicapped

* 464 Q.—SRI V. SANKARAN : Will the Hon. the Chief Minister be pleased to state—

(a) whether there is any proposal to impart industrial training to the physically handicapped and the blind; and

(b) if so, the details thereof?

THE HON. SRI M. BHAKTAVATSALAM : (a) & (b) Proposals for the establishment of two Light Engineering Projects for the training of the Adult Blind, one sponsored by the Government of India and the other by the American Foundation for Overseas Blind, are under examination.

திரு. வை. சங்கரன் : ஏற்கனவே நம்முடைய ராஜ்யத்தில் பல பயிற்சி பெற்ற கண் இழந்த இளைஞர்கள் இருக்கிறார்கள். நான் ஒன்றிரண்டு பேர்களை மத்திரி அவர்களிடம் கொண்டுவந்து, அவர்களுக்கு வேலை கொடுக்கவேண்டுமென்று கேட்டேன். ஆனால் மத்திரி அவர்கள் வேலை கிடைப்பது அரிது என்று கையை விரித்து விட்டார்கள். ஏற்கனவே வேலை தெரிந்த, தொழிற் பயிற்சி பெற்ற கண் இழந்த இளைஞர்களுக்கு வேலை கொடுப்பதற்கு சர்க்கார் ஏதாவது திட்டம் தயாரிக்க நடவடிக்கை எடுக்குமா?

கனம் திரு. எம். பக்தவத்சலம் : இது தொழிற் பயிற்சி வசதி கொடுப்பது பற்றிய கேள்வி. பயிற்சி பெற்றவர்களுக்கு வேலை கொடுப்பது பற்றித் தனியாகக் கேள்வி கேட்டால், விவரம் சொல்லலாம்.

சரஸ்வதி மஹால் நூல் நிலையம், தஞ்சை

* 465 கேள்வி.—திரு. து. ப. அழகமுத்து : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சை சரஸ்வதி மஹால் நூல் நிலையத்தை தேசிய நூல் நிலையமாக மாற்றும் திட்டம் ஏதேனும் அரசாங்கத்தின் பரிசீலனையில் உள்ளதா?

(இ) ஆம் எனில், அதன் விவரம் என்ன?

THE HON. SRI M. BHAKTAVATSALAM : (a) No, Sir.

(b) Does not arise.